

یہ جو کچھ کہہ رہے ہیں ہم بخوبی جانتے ہیں اور آپ ان پر جبر کرنے والے نہیں،<sup>(۱)</sup> تو آپ قرآن کے ذریعہ انہیں سمجھاتے رہیں جو میرے وعید (ڈراوے کے وعدوں) سے ڈرتے ہیں۔<sup>(۲)</sup> (۳۵)

سورۃ ذاریات مکی ہے اور اس میں ساٹھ آیتیں اور تین رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

- قسم ہے بکھیرنے والیوں کی اڑا کر۔<sup>(۱)</sup>  
 پھر اٹھانے والیاں بوجھ کو۔<sup>(۲)</sup>  
 پھر چلنے والیاں نرمی سے۔<sup>(۳)</sup>  
 پھر کام کو تقسیم کرنے والیاں۔<sup>(۴)</sup>

عَنْ أَعْلُو يَمَا يَقُولُونَ وَمَا أَنْتَ عَلَيْهِمْ بِجَبَّارٍ فَذَكَرَ  
 بِالْقُرْآنِ مَنْ يَخَافُ وَعِيدِ ۝



بِسْمِ اللّٰهِ الرَّحْمٰنِ الرَّحِیْمِ ۝

- وَالذَّارِيَاتِ ذُرَّاءُ ۝  
 فَالْحَالِكَاتِ وَفُرَّاقِ ۝  
 فَالْجَارِيَاتِ يُسْرِعْنَ ۝  
 فَأَلْقَيْنَ لَمْ تَرَ ۝

(۱) یعنی آپ ﷺ اس بات کے مکلف نہیں ہیں کہ ان کو ایمان لانے پر مجبور کریں۔ بلکہ آپ ﷺ کا کام صرف تبلیغ و دعوت ہے، وہ کرتے رہیں۔

(۲) یعنی آپ ﷺ کی دعوت و تذکیر سے وہی نصیحت حاصل کرے گا جو اللہ سے اور اس کی وعیدوں سے ڈرتا اور اس کے وعدوں پر یقین رکھتا ہو گا۔ اسی لیے حضرت قتادہ یہ دعا فرمایا کرتے تھے «اللَّهُمَّ اجْعَلْنَا مِمَّنْ يَخَافُ وَعِيدَكَ، وَيَرْجُو مَوْعُودَكَ، يَا بَارَأُ يَا رَحِيمُ» اے اللہ ہمیں ان لوگوں میں سے کر جو تیری وعیدوں سے ڈرتے اور تیرے وعدوں کی امید رکھتے ہیں۔ اے احسان کرنے والے رحم فرمانے والے۔“

(۳) اس سے مراد ہوائیں ہیں جو مٹی کو اڑا کر بکھیر دیتی ہیں۔

(۴) وَقَوَّ، ہر وہ بوجھ جسے کوئی جاندار لے کر چلے، حاملات سے مراد وہ ہوائیں ہیں جو بادلوں کو اٹھائے ہوئے ہیں یا پھر وہ بادل ہیں جو پانی کا بوجھ اٹھائے ہوئے ہیں جیسے چوپائے، حمل کا بوجھ اٹھاتے ہیں۔

(۵) جَارِيَاتُ، پانی میں چلنے والی کشتیاں، يُسْرِعْنَ، آسانی سے۔

(۶) مُفْتَسِمَاتُ اس سے مراد وہ فرشتے ہیں جو کاموں کو تقسیم کر لیتے ہیں۔ کوئی رحمت کا فرشتہ ہے تو کوئی عذاب کا، کوئی پانی کا ہے تو کوئی سختی (یعنی قحط سالی وغیرہ) کا، کوئی ہواؤں کا فرشتہ ہے تو کوئی موت اور حوادث کا۔ بعض نے ان سب سے صرف ہوائیں مراد لی ہیں اور ان سب کو ہواؤں کی صفت بنایا ہے، جیسے فاضل مترجم نے بھی اسی

یقین مانو کہ تم سے جو وعدے کیے جاتے ہیں (سب) سچے

ہیں۔ (۵)

اور بیشک انصاف ہونے والا ہے۔ (۶)

قسم ہے راہوں والے آسمان کی۔ (۷)<sup>(۱)</sup>

یقیناً تم مختلف بات میں پڑے ہوئے ہو۔ (۸)<sup>(۲)</sup>

اس سے وہی باز رکھا جاتا ہے جو پھیر دیا گیا ہو۔ (۹)<sup>(۳)</sup>

بے سند باتیں کرنے والے غارت کر دیئے گئے۔ (۱۰)

جو غفلت میں ہیں اور بھولے ہوئے ہیں۔ (۱۱)

پوچھتے ہیں کہ یوم جزا کب ہو گا؟ (۱۲)<sup>(۴)</sup>

ہاں یہ وہ دن ہے کہ یہ آگ پر پٹائے جائیں گے۔ (۱۳)<sup>(۵)</sup>

إِنَّمَا تُوعَدُونَ لَصَادِقٌ ۝

وَأَنَّ الَّذِينَ لِيُوَاقِعَهُ ۝

وَالسَّمَاءَ ذَاتِ الْحُبُوبِ ۝

إِنَّكُمْ لَأِن قَوْلٍ مُّنتَلِبِ ۝

يُؤْتِكُمْ عَنْهُ مِنْ آفَاقٍ ۝

جِبَلِ الْمُنْتَصِفُونَ ۝

الَّذِينَ هُمْ عَنْ عَهْدٍ يُسَالِفُونَ ۝

يَحْسَبُونَ أَنَّ يَوْمَ الدِّينِ ۝

يَوْمَ هُمْ مَحَلٌّ الْكَاذِبِينَ ۝

کے مطابق ترجمہ کیا ہے۔ لیکن ہم نے امام ابن کثیر اور امام شوکانی کی تفسیر کے مطابق تشریح کی ہے۔ قسم سے مقصد مقسم علیہ کی سچائی کو بیان کرنا ہوتا ہے یا بعض دفعہ صرف تاکید مقصود ہوتی ہے اور بعض دفعہ مقسم علیہ کو دلیل کے طور پر پیش کرنا مقصود ہوتا ہے۔ یہاں قسم کی یہی تیسری قسم ہے۔ آگے جواب قسم یہ بیان کیا گیا ہے کہ تم سے جو وعدے کیے جاتے ہیں یقیناً وہ سچے ہیں اور قیامت برپا ہو کر رہے گی جس میں انصاف کیا جائے گا۔ یہ ہواؤں کا چلنا، بادلوں کا پانی کو اٹھانا، سمندروں میں کشتیوں کا چلنا اور فرشتوں کا مختلف امور کو سرانجام دینا، قیامت کے وقوع پر دلیل ہے، کیونکہ جو ذات یہ سارے کام کرتی ہے جو بظاہر نہایت مشکل اور اسباب عادیہ کے خلاف ہیں، وہی ذات قیامت والے دن تمام انسانوں کو دوبارہ زندہ بھی کر سکتی ہے۔

(۱) دوسرا ترجمہ، حسن و جمال اور زینت و رونق والا کیا گیا ہے، چاند، سورج، کوکب و سیارات، روشن ستارے، اس کی بلندی اور وسعت، یہ سب چیزیں آسمان کی رونق و زینت اور خوب صورتی کا باعث ہیں۔

(۲) یعنی اے اہل مکہ! تمہارا کسی بات میں آپس میں اتفاق نہیں ہے۔ ہمارے پیغمبر کو تم میں سے کوئی جاوگر، کوئی شاعر، کوئی کاہن اور کوئی کذاب کہتا ہے۔ اسی طرح کوئی قیامت کی بالکل نفی کرتا ہے، کوئی شک کا اظہار، علاوہ ازیں ایک طرف اللہ کے خالق اور رازق ہونے کا اعتراف کرتے ہو، دوسری طرف دوسروں کو بھی مجبور بنا رکھا ہے۔

(۳) یعنی نبی صلی اللہ علیہ وسلم پر ایمان لانے سے، یا حق سے یعنی بعث و توحید سے یا مطلب ہے مذکورہ اختلاف سے وہ شخص پھیر دیا گیا جسے اللہ نے اپنی توفیق سے پھیر دیا، پہلے مفہوم میں ذم ہے۔ دوسرے میں مدح۔

(۴) یَفْتَنُونَ کے معنی ہیں یُحَرِّقُونَ وَيُعَذِّبُونَ، جس طرح سونے کو آگ میں ڈال کر جانچا رکھا جاتا ہے، اسی طرح یہ

ذُو قُوَّةٍ ۖ فَتَنَّا لَهُمُ هَذَا الَّذِي كُنْتُمْ بِهِ تَسْتَعْجِلُونَ ﴿۱۳﴾

إِنَّ الْمُتَّقِينَ فِي جَنَّاتٍ وَعُيُونٍ ﴿۱۴﴾

الْحَزِينِ ۖ مَا آتَاهُمْ رَبُّهُمْ أَنَّهُمْ كَانُوا قَبْلَ ذَلِكَ مُجْسِبِينَ ﴿۱۵﴾

كَانُوا قَبْلَ ذَلِكَ مِنَ النَّارِ بِأَنَّهُمْ كَانُوا يَكْفُرُونَ ﴿۱۶﴾

وَيَا أَيُّهَا الَّذِينَ آمَنُوا لَا تَتَّبِعُوا هُمُومًا وَلَا تَوَلَّوْا الْكُفْرَ وَلَا تَتَّبِعُوا الْهَوَىَٰ الَّذِي كَفَرَ بِآيَاتِنَا إِنَّهُ سَكَنَ النَّارَ ﴿۱۷﴾

وَفِي آيَاتِنَا لَعْنَةُ الْكَاذِبِينَ ﴿۱۸﴾

وَفِي الْأَرْضِ آيَاتٌ لِلْمُذْقِينَ ﴿۱۹﴾

اپنی فتنہ پر دوازی کا مزہ چکھو،<sup>(۱)</sup> یہی ہے جس کی تم جلدی  
بچا رہے تھے۔ (۱۳)

بیشک تقویٰ والے لوگ بہشتوں اور چشموں میں ہوں  
گے۔ (۱۴)

ان کے رب نے جو کچھ انہیں عطا فرمایا ہے اسے لے  
رہے ہوں گے وہ تو اس سے پہلے ہی نیکو کار تھے۔ (۱۵)

وہ رات کو بہت کم سویا کرتے تھے۔ (۱۶)

اور وقت سحر استغفار کیا کرتے تھے۔ (۱۷)

اور ان کے مال میں مانگنے والوں کا اور سوال سے بچنے  
والوں کا حق تھا۔ (۱۸)

اور یقین والوں کے لیے تو زمین میں بہت سی نشانیاں

آگ میں ڈالے جائیں گے۔

(۱) فِتْنَةٌ، بمعنی عذاب یا آگ میں جلنا۔

(۲) مُجْسِبٌ کے معنی ہیں، رات کو سونا۔ مَا يَهْبِجُونَ میں ما تاکید کے لیے ہے۔ وہ رات کو کم سوتے تھے، مطلب ہے ساری رات سو کر غفلت اور عیش و عشرت میں نہیں گزار دیتے تھے۔ بلکہ رات کا کچھ حصہ اللہ کی یاد میں اور اس کی بارگاہ میں گزر گزرتے ہوئے گزارتے تھے۔ جیسا کہ احادیث میں بھی قیام اللیل کی تاکید ہے۔ مثلاً ایک حدیث میں فرمایا ”لوگو! لوگوں کو کھانا کھلاؤ، صلہ رحمی کرو، سلام پھیلاؤ اور رات کو اٹھ کر نماز پڑھو، جب کہ لوگ سوئے ہوئے ہوں، تم سلامتی کے ساتھ جنت میں داخل ہو جاؤ گے۔“ (مسند احمد ۵/۲۵۱)

(۳) وقت سحر، قبولیت دعا کے بہترین اوقات میں سے ہے۔ حدیث میں آتا ہے کہ ”جب رات کا آخری تہائی حصہ باقی رہ جاتا ہے تو اللہ تعالیٰ آسمان دنیا پر نزول فرماتا ہے اور ندا دیتا ہے کہ کوئی توبہ کرنے والا ہے کہ میں اس کی توبہ قبول کروں؟ کوئی بخشش مانگنے والا ہے کہ میں اسے بخش دوں، کوئی سائل ہے کہ میں اس کے سوال کو پورا کر دوں۔ یہاں تک کہ فجر طلوع ہو جاتی ہے۔ (صحیح مسلم، کتاب صلوة المسافرین، باب الترغیب فی الدعاء والذکر فی آخر اللیل والإجابة فیہ)

(۴) محروم سے مراد وہ ضرورت مند ہے جو سوال سے اجتناب کرتا ہے۔ چنانچہ مستحق ہونے کے باوجود لوگ اسے نہیں دیتے۔ یا وہ شخص ہے جس کا سب کچھ، آفت ارضی و سماوی میں، تباہ ہو جائے۔

- ہیں۔ (۲۰)
- اور خود تمہاری ذات میں بھی، تو کیا تم دیکھتے نہیں ہو۔ (۲۱)
- اور تمہاری روزی اور جو تم سے وعدہ کیا جاتا ہے سب آسمان میں ہے۔<sup>(۱)</sup> (۲۲)
- آسمان و زمین کے پروردگار کی قسم! کہ یہ بالکل برحق ہے ایسا ہی جیسے کہ تم باتیں کرتے ہو۔ (۲۳)
- کیا تجھے ابراہیم (علیہ السلام) کے معزز مہمانوں کی خبر بھی پہنچی ہے؟<sup>(۲)</sup> (۲۴)
- وہ جب ان کے ہاں آئے تو سلام کیا، ابراہیم نے جواب سلام دیا (اور کہا یہ تو) اجنبی لوگ ہیں۔<sup>(۳)</sup> (۲۵)
- پھر (چپ چاپ جلدی جلدی) اپنے گھر والوں کی طرف گئے اور ایک فریبہ بچھڑے (کاگوشت) لائے۔ (۲۶)
- اور اسے ان کے پاس رکھا اور کہا آپ کھاتے کیوں نہیں؟<sup>(۴)</sup> (۲۷)
- پھر تو دل ہی دل میں ان سے خوفزدہ ہو گئے<sup>(۵)</sup> انہوں نے کہا
- وَفِي أَنفُسِكُمْ أَفَلَا تُبْصِرُونَ ﴿۲۱﴾
- وَفِي السَّمَاءِ رُزُقَكُمْ وَأَنْتُمْ تُوعَدُونَ ﴿۲۲﴾
- قَدَرَتِ السَّمَاءُ وَالْأَرْضُ إِنَّكُمْ لَنَا نُظْمُونَ ﴿۲۳﴾
- هَلْ أَتَاكَ حَدِيثُ ضَيْفِ إِبْرَاهِيمَ الْمُكْرَمِينَ ﴿۲۴﴾
- إِذْ دَعَا عَلَيْهِ قَالُوا لَوْلَا آسَأْنَا قَالَ سَلَوْا قَوْمَ مُنْكَرُونَ ﴿۲۵﴾
- قَرَأَ عَلَىٰ أَهْلِهِ فَجَاءَ بِعِجَلٍ سَبِينٍ ﴿۲۶﴾
- فَكَرِهَ لَهُمْ أَنَّهُمْ قَالُوا لَأَنَّا لَمَوْلَانٌ ﴿۲۷﴾
- فَأَوْحَسَ مِنْهُمْ خِيفَةً قَالُوا لَوْلَا أُنزِلَتْ آيَاتُكَ عَلَيْهِمْ عَالِمِينَ ﴿۲۸﴾

- (۱) یعنی بارش بھی آسمان سے ہوتی ہے جس سے تمہارا رزق پیدا ہوتا ہے اور جنت دوزخ ثواب و عتاب بھی آسمانوں میں ہے جن کا وعدہ کیا جاتا ہے۔
- (۲) اِنَّہُ میں ضمیر کا مرجع (یہ) وہ امور و آیات ہیں جو مذکور ہوئیں۔
- (۳) ہَلْ اِسْتَفْہَام کے لیے ہے جس میں نبی صلی اللہ علیہ وسلم کو یہ تنبیہ ہے کہ اس قصے کا تجھے علم نہیں، بلکہ ہم تجھے وحی کے ذریعے سے مطلع کر رہے ہیں۔
- (۴) یہ اپنے جی میں کہا، ان سے خطاب کر کے نہیں کہا۔
- (۵) یعنی سامنے رکھنے کے باوجود انہوں نے کھانے کی طرف ہاتھ ہی نہیں بڑھایا تو پوچھا۔
- (۶) ڈر اس لیے محسوس کیا کہ حضرت ابراہیم علیہ السلام سمجھے، یہ کھانا نہیں کھا رہے ہیں تو اس کا مطلب یہ ہے کہ یہ آنے والے کسی خیر کی نیت سے نہیں بلکہ شرکی نیت سے آئے ہیں۔

آپ خوف نہ کیجئے۔<sup>(۱)</sup> اور انہوں نے اس (حضرت ابراہیم)

کو ایک علم والے لڑکے کی بشارت دی۔ (۲۸)

پس ان کی بیوی آگے بڑھی اور حیرت<sup>(۲)</sup> میں آکر اپنے

منہ پر ہاتھ مار کر کہا کہ میں تو بڑھیا ہوں اور ساتھ ہی

بأنجھ۔ (۲۹)

انہوں نے کہا ہاں تیرے پروردگار نے اسی طرح فرمایا

ہے، بیشک وہ حکیم و علیم ہے۔<sup>(۳)</sup> (۳۰)

فَأَقْبَلَتِ امْرَأَتَانِ صَدْرًا فَصَلَّتْ وَجْهَاهَا وَقَالَتْ عَجُوزٌ  
عَقِيمٌ ۝

قَالُوا كَذَلِكَ قَالَ رَبُّكَ إِنَّهُ هُوَ الْحَكِيمُ الْعَلِيمُ ۝

(۱) حضرت ابراہیم علیہ السلام کے چہرے پر خوف کے آثار دیکھ کر فرشتوں نے کہا۔

(۲) صَدْرَةً کے دوسرے معنی ہیں چیخ و پکار، یعنی چیختے ہوئے کہا۔

(۳) یعنی جس طرح ہم نے تجھے کہا ہے، یہ ہم نے اپنی طرف سے نہیں کہا ہے، بلکہ تیرے رب نے اسی طرح کہا ہے جس کی ہم تجھے اطلاع دے رہے ہیں، اس لیے اس پر تعجب کی ضرورت ہے نہ شک کرنے کی، اس لیے کہ اللہ جو چاہتا ہے وہ لامحالہ ہو کر رہتا ہے۔

قَالَ فَمَا خَطْبُكُمْ أَيُّهَا الْمُرْسَلُونَ ﴿۳۱﴾

قَالُوا إِنَّا أَنْسَلْنَا إِلَيْكَ قَوْمًا مُّجْرِمِينَ ﴿۳۲﴾

لَا بُدَّ لَكُمْ مِنْ حَذَرِ اللَّهِ مِنْ طَائِفَةٍ ﴿۳۳﴾

مُسَوِّمَةٌ عِنْدَ رَبِّكَ لِلْمُؤْمِنِينَ ﴿۳۴﴾

فَأَخْرَجْنَا مَنْ كَانَ فِيهَا مِنَ الْمُؤْمِنِينَ ﴿۳۵﴾

فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ ﴿۳۶﴾

(حضرت ابراہیم علیہ السلام) نے کہا کہ اللہ کے بھیجے ہوئے (فرشتو!) تمہارا کیا مقصد ہے؟ (۳۱)

انہوں نے جواب دیا کہ ہم گناہ گار قوم کی طرف بھیجے گئے ہیں۔ (۳۲)

تاکہ ہم ان پر مٹی کے کنکر برسائیں۔ (۳۳)

جو تیرے رب کی طرف سے نشان زدہ ہیں، ان حد سے گزر جانے والوں کے لیے۔ (۳۴)

پس جتنے ایمان والے وہاں تھے ہم نے انہیں نکال لیا۔ (۳۵)

اور ہم نے وہاں مسلمانوں کا صرف ایک ہی گھر پایا۔ (۳۶)

(۱) خَطْبُ شَان، قصہ۔ یعنی اس بشارت کے علاوہ تمہارا اور کیا کام اور مقصد ہے جس کے لیے تمہیں بھیجا گیا ہے۔

(۲) اس سے مراد قوم لوط ہے جن کا سب سے بڑا جرم لواطت تھا۔

(۳) برسائیں کا مطلب ہے، ان کنکریوں سے انہیں رجم کر دیں۔ یہ کنکریاں خالص پتھر کی تھیں نہ آسانی اولے تھے، بلکہ مٹی کی بنی ہوئی تھیں۔

(۴) مُسَوِّمَةٌ (نامزد یا نشان زدہ) ان کی مخصوص علامت تھی جن سے انہیں پہچان لیا جاتا تھا، یا وہ عذاب کے لیے مخصوص تھیں، بعض کہتے ہیں کہ جس کنکری سے جس کی موت واقع ہوئی تھی، اس پر اس کا نام لکھا ہوتا تھا مُسْرِفِينَ، جو شرک و ضلالت میں بہت بڑھے ہوئے اور فحش و فجور میں حد سے تجاوز کرنے والے ہیں۔

(۵) یعنی عذاب آنے سے قبل ہم نے ان کو وہاں سے نکل جانے کا حکم دے دیا تھا تاکہ وہ عذاب سے محفوظ رہیں۔

(۶) اور یہ اللہ کے پیغمبر حضرت لوط علیہ السلام کا گھر تھا، جس میں ان کی دو بیٹیاں اور کچھ ان پر ایمان لانے والے تھے۔ کہتے ہیں یہ کل تیرہ آدمی تھے۔ ان میں حضرت لوط علیہ السلام کی بیوی شامل نہیں تھی۔ بلکہ وہ اپنی قوم کے ساتھ عذاب سے ہلاک ہونے والوں میں سے تھی۔ (الیر القاییر) اسلام کے معنی ہیں، اطاعت و انقیاد۔ اللہ کے حکموں پر سراطعات خم کر دینے والا مسلم ہے، اس اعتبار سے ہر مومن، مسلمان ہے۔ اسی لیے پہلے ان کے لیے مومن کا لفظ استعمال کیا، اور پھر ان ہی کے لیے مسلم کا لفظ بولا گیا ہے۔ اس سے استدلال کیا گیا ہے کہ ان کے مصداق میں کوئی فرق نہیں ہے، جیسا کہ بعض لوگ مومن اور مسلم کے درمیان کرتے ہیں۔ قرآن نے جو کہیں مومن اور کہیں مسلم کا لفظ استعمال کیا ہے تو وہ ان معانی کے اعتبار سے ہے جو عربی لغت کی رو سے ان کے درمیان ہے۔ اس لیے لغوی استعمال کے مقابلے میں حقیقت شرعیہ کا اعتبار زیادہ ضروری ہے اور حقیقت شرعیہ کے اعتبار سے ان کے درمیان صرف وہی فرق ہے جو حدیث

اور وہاں ہم نے ان کے لیے جو دردناک عذاب کا ڈر رکھتے ہیں ایک (کامل) علامت چھوڑی۔<sup>(۱)</sup> (۳۷)

موسیٰ (علیہ السلام کے قصے) میں (بھی ہماری طرف سے تنبیہ ہے) کہ ہم نے اسے فرعون کی طرف کھلی دلیل دے کر بھیجا۔ (۳۸)

پس اس نے اپنے بل بوتے پر منہ موڑا<sup>(۲)</sup> اور کہنے لگایہ جاوگر ہے یا دیوانہ ہے۔ (۳۹)

بالآخر ہم نے اسے اور اس کے لشکروں کو اپنے عذاب میں پکڑ کر دریا میں ڈال دیا وہ تھامی ملامت کے قابل۔<sup>(۳)</sup> (۴۰)

اسی طرح عادیوں میں<sup>(۴)</sup> بھی (ہماری طرف سے تنبیہ ہے) جب کہ ہم نے ان پر خیر و برکت سے<sup>(۵)</sup> خالی

وَتَرَكْنَا فِيهَا آيَةً لِلَّذِينَ يَتَّقُونَ الْعَذَابَ الْكَلِيمَ ﴿۳۷﴾

وَقَالَ مُوسَىٰ إِذْ أَرْسَلْنَاهُ إِلَىٰ فِرْعَوْنَ بِسُلْطٰنٍ مُّبِينٍ ﴿۳۸﴾

فَوَلَّىٰ بِنُجْمِهِ وَقَالَ لِسُلْطٰنِهِ رَبِّ عٰدٍ مُّبِينٍ ﴿۳۹﴾

فَلَمَّا نَسُوا مَا وَعَدْنَاهُمْ فِي الْكِتٰبِ وَهُوَ مُبِينٌ ﴿۴۰﴾

وَقَالَ عٰدٌ اِذَا مَنَّتَا عَلَيْهِمُ الْبَرَكَاتِ الْعَقِيْمَ ﴿۴۱﴾

جبرائیل علیہ السلام سے ثابت ہے۔ جب نبی صلی اللہ علیہ وسلم سے پوچھا گیا کہ اسلام کیا ہے؟ تو آپ نے فرمایا، لا اِلهَ اِلاَّ اللہ کی شہادت، اقامتِ صلوٰۃ، ایتائے زکوٰۃ، حج اور صیام رمضان۔ اور جب ایمان کی بابت پوچھا گیا تو فرمایا ”اللہ پر ایمان لانا“ اس کے ملائکہ، کتابوں، رسولوں اور تقدیر (خیر و شر کے من جانب اللہ ہونے) پر ایمان رکھنا، یعنی دل سے ان چیزوں پر یقین رکھنا ایمان اور احکام و فرائض کی ادائیگی اسلام ہے۔ اس لحاظ سے ہر مومن، مسلمان اور ہر مسلمان مومن ہے (فتح القدیر) اور جو مومن اور مسلم کے درمیان فرق کرتے ہیں وہ کہتے ہیں کہ یہ ٹھیک ہے کہ یہاں قرآن نے ایک ہی گروہ کے لیے مومن اور مسلم کے الفاظ استعمال کیے ہیں لیکن ان کے درمیان جو فرق ہے اس کی رو سے ہر مومن، مسلم بھی ہے، تاہم ہر مسلم کا مومن ہونا ضروری نہیں (ابن کثیر) بہر حال یہ ایک علمی بحث ہے۔ فریقین کے پاس اپنے موقف پر استدلال کے لیے دلائل موجود ہیں۔

(۱) یہ آیت یا کامل علامت وہ آثار عذاب ہیں جو ان ہلاک شدہ بستیوں میں ایک عرصے تک باقی رہے۔ اور یہ علامت بھی انہی کے لیے ہیں جو عذاب الہی سے ڈرنے والے ہیں، کیونکہ وعظ و نصیحت کا اثر بھی وہی قبول کرتے اور آیات میں غور و فکر بھی کرتے ہیں۔

(۲) جانبِ اوقویٰ کو رکن کہتے ہیں۔ یہاں مراد اس کی اپنی قوت اور لشکر ہے۔

(۳) یعنی اس کے کام ہی ایسے تھے کہ جن پر وہ ملامت ہی کا مستحق تھا۔

(۴) اُنّٰی: تَرَكْنَا فِيْهِ قِصَّةَ عٰدٍ اٰیةً عٰدِیَّةً کے قصے میں بھی ہم نے نشانی چھوڑی۔

(۵) الرِّبْحُ الْعَقِيْمُ (بانجھ ہوا) جس میں خیر و برکت نہیں تھی، وہ ہوا درختوں کو ثمر آور کرنے والی تھی نہ بارش کی

آندھی بھیجی۔ (۴۱)

وہ جس جس چیز پر گرتی تھی اسے بوسیدہ ہڈی کی طرح  
(چوراچورا) کر دیتی تھی۔ (۴۲)

اور ٹھود (کے قصے) میں بھی (عبرت) ہے جب ان سے کہا  
گیا کہ تم کچھ دنوں تک فائدہ اٹھا لو۔ (۴۳)

لیکن انہوں نے اپنے رب کے حکم سے سرتابی کی جس پر  
انہیں ان کے دیکھتے دیکھتے (تیزو تند) کڑا کے (۴) نے  
ہلاک کر دیا۔ (۴۴)

پس نہ تو وہ کھڑے ہو سکے (۴) اور نہ بدلہ لے سکے۔ (۴۵)

اور نوح (علیہ السلام) کی قوم کا بھی اس سے پہلے (یہی  
حال ہو چکا تھا) وہ بھی بڑے نافرمان لوگ تھے۔ (۴۶)

آسمان کو ہم نے (اپنے) ہاتھوں سے بنایا ہے (۴) اور یقیناً  
ہم کشادگی کرنے والے ہیں۔ (۴۷)

مَا تَدْمِينُنِي ۚ آتَتْ عَلَيْهِمُ الْإِجْعَالُ كَالرُّيُومِ ۝

وَرَفِي كَسُودًا ذُقِيلَ أَلَمَ تَمْتَعُوا حَتَّىٰ جِبْنَ ۝

فَقَتَا عَنِ أُمُودِيهِمْ فَأَخَذَهُمُ الطُّغْيَانُ ۚ وَهُمْ يَنْظُرُونَ ۝

فَمَا اسْتَطَاعُوا مِنْ قِيَامِهِمْ وَكَانُوا مُتَصِوِرِينَ ۝

وَقَوْمٌ نُّوحٌ مِنْ قَبْلِ إِيَّاهُمْ كَانُوا قَوْمًا فَاسِقِينَ ۝

وَالسَّمَاءَ بَنَيْنَاهَا بِأَيْمَانِنَا وَأَنَّا كَالْمُصَوِّرِينَ ۝

پیامبر، بلکہ صرف ہلاکت اور عذاب کی ہوا تھی۔

(۱) یہ اس ہوا کی تاثیر تھی جو قوم عاد پر بطور عذاب بھیجی گئی تھی۔ یہ تند و تیز ہوا، سات راتیں اور آٹھ دن مسلسل چلتی رہی (الحاقہ)

(۲) یعنی جب انہوں نے اپنے ہی طلب کردہ معجزے اوٹنی کو قتل کر دیا، تو ان کو کہہ دیا گیا کہ اب تین دن اور تم دنیا کے مزے لوٹ لو، تین دن کے بعد تم ہلاک کر دیئے جاؤ گے یہ اسی طرف اشارہ ہے۔ بعض نے اسے حضرت صالح علیہ السلام کی ابتدائے نبوت کا قول قرار دیا ہے۔ الفاظ اس مفہوم کے بھی متحمل ہیں بلکہ سیاق سے یہی معنی زیادہ قریب ہیں۔ (۳) یہ صاعقہ (کڑا) آسمانی چیخ تھی اور اس کے ساتھ نیچے سے رَجْفَةٌ (زلزلہ) تھا جیسا کہ سورہ اعراف ۷۸ میں ہے۔ (۴) چہ جائیکہ وہ بھاگ سکیں۔

(۵) یعنی اللہ کے عذاب سے اپنے آپ کو نہیں بچا سکے۔

(۶) قوم نوح، عاد، فرعون اور ٹھود وغیرہ سے بہت پہلے گزری ہے۔ اس نے بھی اطاعت الہی کے بجائے اس کی بغاوت کا راستہ اختیار کیا تھا۔ بالآخر اسے طوفان میں ڈبو دیا گیا۔

(۷) السَّمَاءُ منصوب ہے۔ بَنَيْنَا محذوف کی وجہ سے۔ بَنَيْنَا السَّمَاءَ بَنَيْنَاهَا

(۸) یعنی آسمان پہلے ہی بہت وسیع ہے لیکن ہم اس کو اس سے بھی زیادہ وسیع کرنے کی طاقت رکھتے ہیں۔ یا آسمان سے



وَالْأَرْضُ قَرَشْنَهَا فَانْعَمَ الْمُهْدُونَ ﴿٥٠﴾

اور زمین کو ہم نے فرش بنا دیا ہے۔<sup>(۱)</sup> پس ہم بہت ہی اچھے بچھانے والے ہیں۔ (۴۸)

وَمِنْ كُلِّ مَمَىٰ خَلَقْنَا رُوحَيْنِ لَعَلَّكُمْ تَذَكَّرُونَ ﴿٥١﴾

اور ہر چیز کو ہم نے جوڑا جوڑا پیدا کیا<sup>(۲)</sup> ہے تاکہ تم نصیحت حاصل کرو۔<sup>(۳)</sup> (۴۹)

فَعَرَفُوا إِلَىٰ آلِ اللَّهِ فَإِنِّي لَكُمْ مِّنْهُ نَذِيرٌ مُّبِينٌ ﴿٥٢﴾

پس تم اللہ کی طرف دوڑھاگ (یعنی رجوع) کرو،<sup>(۴)</sup> یقیناً میں تمہیں اس کی طرف سے صاف صاف تنبیہ کرنے والا ہوں۔ (۵۰)

وَلَا تَعْمَلُوا مَعَهُ اللَّهُ إِنِّي لَكُمْ مِّنْهُ نَذِيرٌ مُّبِينٌ ﴿٥٣﴾

اور اللہ کے ساتھ کسی اور کو معبود نہ ٹھراؤ۔ بیشک میں تمہیں اس کی طرف سے کھلا ڈرانے والا ہوں۔<sup>(۵)</sup> (۵۱)

كَذَٰلِكَ مَا أَنَّىٰ إِلَيْنِ مِنَ جَلِيلِهِمْ مِّنْ رَسُولٍ إِلَّا

اسی طرح جو لوگ ان سے پہلے گزرے ہیں ان کے پاس جو بھی رسول آیا انہوں نے کہہ دیا کہ یا تو یہ جادوگر ہے یا دیوانہ ہے۔ (۵۲)

قَالُوا سِحْرٌ وَإِنَّا مِنكُمْ لَمُتُونَ ﴿٥٤﴾

کیا یہ اس بات کی ایک دوسرے کو وصیت کرتے گئے

أَتَوْا صَوَابَهُ بَلْ لَمْ يَكْفُرُوا بِالْحَقِّ ﴿٥٥﴾

بارش برساکر روزی کشادہ کرنے کی طاقت رکھتے ہیں یا مٹوسیع کو وُضع سے قرار دیا جائے (طاقت و قدرت رکھنے والے) تو مطلب ہو گا کہ ہمارے اندر اس جیسے اور آسمان بنانے کی بھی طاقت و قدرت موجود ہے۔ ہم آسمان و زمین بنا کر تھک نہیں گئے ہیں بلکہ ہماری قدرت و طاقت کی کوئی انتہا ہی نہیں ہے۔

(۱) یعنی فرش کی طرح اسے بچھا دیا ہے۔

(۲) یعنی ہر چیز کو جوڑا جوڑا، نر اور مادہ یا اس کی مقابل اور ضد کو بھی پیدا کیا ہے۔ جیسے روشنی اور اندھیرا، خشکی اور تزی، چاند اور سورج، میٹھا اور کڑوا، رات اور دن، خیر اور شر، زندگی اور موت، ایمان اور کفر، شقاوت اور سعادت، جنت اور دوزخ، جن و انس وغیرہ، حتیٰ کہ حیوانات (جاندار) کے مقابل، جمادات (بے جان) اس لیے ضروری ہے کہ دنیا کا بھی جوڑا ہو یعنی آخرت، دنیا کے بالمقابل دوسری زندگی۔

(۳) یہ جان لو کہ ان سب کا پیدا کرنے والا صرف ایک اللہ ہے، اس کا کوئی شریک نہیں ہے۔

(۴) یعنی کفر و معصیت سے توبہ کر کے فوراً بارگاہ الہی میں جھک جاؤ، اس میں تاخیر مت کرو۔

(۵) یعنی میں تمہیں کھول کھول کر ڈرا رہا اور تمہاری خیر خواہی کر رہا ہوں کہ صرف ایک اللہ کی طرف رجوع کرو، اسی پر اعتماد اور بھروسہ کرو اور صرف اسی ایک کی عبادت کرو، اس کے ساتھ دوسرے معبودوں کو شریک مت کرو۔ ایسا کرو گے تو یاد رکھنا، جنت کی نعمتوں سے ہمیشہ کے لیے محروم ہو جاؤ گے۔

<p>ہیں۔<sup>(۱)</sup> (۵۳)</p> <p>(نہیں) بلکہ یہ سب کے سب سرکش ہیں۔<sup>(۲)</sup> تو آپ ان سے منہ پھیر لیں آپ پر کوئی ملامت نہیں۔ (۵۴)</p> <p>اور نصیحت کرتے رہیں یقیناً یہ نصیحت ایمان والوں کو نفع دے گی۔<sup>(۳)</sup> (۵۵)</p> <p>میں نے جنات اور انسانوں کو محض اسی لیے پیدا کیا ہے کہ وہ صرف میری عبادت کریں۔<sup>(۴)</sup> (۵۶)</p> <p>نہ میں ان سے روزی چاہتا ہوں نہ میری یہ چاہت ہے کہ یہ مجھے کھلائیں۔<sup>(۵)</sup> (۵۷)</p> <p>اللہ تعالیٰ تو خود ہی سب کا روزی رسال تو انہی والا اور زور آور ہے۔ (۵۸)</p> <p>پس جن لوگوں نے ظلم کیا ہے انہیں بھی ان کے</p>	<p>فَوَلَّوْا عَنْهُمْ فَأَنْتَ أَعْلَمُ ۝۱</p> <p>وَذُرِّفَاقًا الذَّرِيُّ وَالَّذِي تَنْفَعُ الْمُؤْمِنِينَ ۝۲</p> <p>وَمَا خَلَقْتُ الْجِنَّ وَالْإِنْسَ إِلَّا لِعِبَادَتِي ۝۳</p> <p>مَا أَرِيدُ مِنْكُمْ مِنْ زَرْقٍ وَمَا أَرِيدُ أَنْ يُنْفَعُوا ۝۴</p> <p>إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ۝۵</p> <p>قَالَ لِلَّذِينَ ظَلَمُوا ذُوقُوا بِمِثْلِ ذُوقِ آبِغِيظِهِمْ</p>
---	---

- (۱) یعنی ہر بعد میں آنے والی قوم نے اس طرح رسولوں کی تکذیب کی اور انہیں جادوگر اور دیوانہ قرار دیا جیسے کچھلی قومیں بعد میں آنے والی قوموں کے لیے وصیت کر کے جاتی رہی ہیں۔ یکے بعد دیگرے ہر قوم نے یہی تکذیب کا راستہ اختیار کیا۔
- (۲) یعنی ایک دوسرے کو وصیت تو نہیں کی بلکہ ہر قوم ہی اپنی اپنی جگہ سرکش ہے، اس لیے ان سب کے دل بھی تشابہ ہیں اور ان کے طور اطوار بھی ملتے جلتے۔ اس لیے متاخرین نے بھی وہی کچھ کہا اور کیا جو متقدمین نے کہا اور کیا۔
- (۳) اس لیے کہ نصیحت سے فائدہ انہیں کو پہنچتا ہے۔ یا مطلب ہے کہ آپ نصیحت کرتے رہیں، اس نصیحت سے وہ لوگ یقیناً فائدہ اٹھائیں گے جن کی بابت اللہ کے علم میں ہے کہ وہ ایمان لائیں گے۔
- (۴) اس میں اللہ تعالیٰ کے اس ارادہ شرعیہ تکلیفیہ کا اظہار ہے جو اس کو محبوب و مطلوب ہے کہ تمام انس و جن صرف ایک اللہ کی عبادت کریں اور اطاعت بھی اسی ایک کی کریں۔ اگر اس کا تعلق ارادہ تکوینی سے ہوتا پھر تو کوئی انس و جن اللہ کی عبادت و اطاعت سے انحراف کی طاقت ہی نہ رکھتا۔ یعنی اس میں انسانوں اور جنوں کو اس مقصد زندگی کی یاد دہانی کرائی گئی ہے، جسے اگر انہوں نے فراموش کیے رکھا تو آخرت میں سخت باز پرس ہوگی اور وہ اس امتحان میں ناکام قرار پائیں گے جس میں اللہ نے ان کو ارادہ و اختیار کی آزادی دے کر ڈالا ہے۔
- (۵) یعنی میری عبادت و اطاعت سے میرا مقصود یہ نہیں ہے کہ یہ مجھے کما کر کھلائیں، جیسا کہ دوسرے آقاؤں کا مقصود ہوتا ہے، بلکہ رزق کے سارے خزانے تو خود میرے ہی پاس ہیں میری عبادت و اطاعت سے تو خود ان ہی کو فائدہ ہوگا کہ ان کی آخرت سنور جائے گی نہ کہ مجھے کوئی فائدہ ہوگا۔

قَالَ مَسْتَجَابُونَ ﴿۵۱﴾

ساتھیوں کے حصہ کے مثل حصہ ملے گا،<sup>(۱)</sup> لہذا وہ مجھ سے جلدی طلب نہ کریں۔<sup>(۲)</sup> (۵۹)  
پس خرابی ہے منکروں کو ان کے اس دن کی جس کا وعدہ دیئے جاتے ہیں۔ (۶۰)

سورہ طور کی ہے اور اس میں انچاس آیتیں ہیں اور دو رکوع ہیں۔



بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

قسم ہے طور کی۔<sup>(۱)</sup>  
اور لکھی ہوئی کتاب کی۔<sup>(۲)</sup>  
جو جھلی کے کھلے ہوئے ورق میں ہے۔<sup>(۳)</sup>  
اور آباد گھر کی۔<sup>(۴)</sup>

وَالظُّورِ ﴿۱﴾  
وَكِتَابٍ مَّسْطُورٍ ﴿۲﴾  
فِي رَقٍ مَّنْشُورٍ ﴿۳﴾  
وَالْبَيْتِ الْمَعْمُورِ ﴿۴﴾

(۱) ذُبُوبُ کے معنی بھرے ڈول کے ہیں۔ کنویں سے ڈول میں پانی نکال کر تقسیم کیا جاتا ہے اس اعتبار سے یہاں ڈول کو حصے کے معنی میں استعمال کیا گیا ہے۔ مطلب ہے کہ ظالموں کو عذاب سے حصہ پہنچے گا، جس طرح اس سے پہلے کفر و شرک کا ارتکاب کرنے والوں کو ان کے عذاب کا حصہ ملا تھا۔

(۲) لیکن یہ حصہ عذاب انہیں کب پہنچے گا، یہ اللہ کی مشیت پر موقوف ہے، اس لیے طلب عذاب میں جلدی نہ کریں۔  
(۳) طُوْرٌ وہ پہاڑ ہے جس پر حضرت موسیٰ علیہ السلام اللہ سے ہم کلام ہوئے۔ اسے طور سینا بھی کہا جاتا ہے۔ اللہ نے اس کے اسی شرف کی بنا پر اس کی قسم کھائی ہے۔

(۴) مَسْطُورِ کے معنی ہیں۔ مکتوب، لکھی ہوئی چیز۔ اس کا مصداق مختلف بیان کیے گئے ہیں۔ قرآن مجید، لوح محفوظ، تمام کتب منزلہ یا وہ انسانی اعمال نامے جو فرشتے لکھتے ہیں۔

(۵) یہ متعلق ہے مَسْطُورِ کے۔ رَقٍ وہ باریک چیز جس پر لکھا جاتا تھا۔ مَنْشُورٍ بمعنی مَسْطُوطٍ، پھیلا یا کھلا ہوا۔

(۶) یہ بیت معمور، ساتویں آسمان پر وہ عبادت خانہ ہے جس میں فرشتے عبادت کرتے ہیں۔ یہ عبادت خانہ فرشتوں سے اس طرح بھرا ہوتا ہے کہ روزانہ اس میں ستر ہزار فرشتے عبادت کے لیے آتے ہیں جن کی پھر دوبارہ قیامت تک باری نہیں آتی۔ جیسا کہ احادیث معراج میں بیان کیا گیا ہے۔ بعض بیت معمور سے مراد خانہ کعبہ لیتے ہیں، جو عبادت کے لیے آنے والے انسانوں سے ہر وقت بھرا رہتا ہے۔ معمور کے معنی ہی آباد اور بھرے ہوئے کے ہیں۔